



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1446/18 - 2006 මැයි 23 වැනි අගහරුවාදා - 2006.05.23

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී. බී.69/49.

(351 අධිකාරය වූ) ආගාමික හා විගාමික පනත

(351 වන අධිකාරය වූ) ආගාමික හා විගාමික පනතේ 82 වන වගන්තිය යටතේ අභ්‍යන්තර පරිපාලන අමාත්‍යවරයා විසින් සාදනු ලබන පාර්ලිමේන්තුව විසින් අනුමත කරන ලද නියෝග.

අභ්‍යන්තර පරිපාලන අමාත්‍ය.

2006 මාර්තු මස 13 වැනි දින,  
කොළඹ දී ය.

නියෝග

1956 පෙබරවාරි මස 24 වන දින 10896 දරන ගැසට් පත්‍රයේ පළ කරනු ලබන කලින් කල සංශෝධිත 1956 ආගාමික හා විගාමික නියෝග පහත දැක්වෙන පරිදි මෙයින් නවදුරටත් සංශෝධනය කරනු ලැබේ..-

(1) ඉහත කී නියෝගවල 46 වන නියෝගය වෙනුවට පහත දැක්වෙන නියෝගය ආදේශ කිරීමෙන්.-

“ 46 (1) නිසි බලධරයා විසින්, විදේශ ගමන් බලපත්‍රයේ නිශ්චිතව දක්වනු ලැබිය හැකි අඩු කාලසීමාවක් සඳහා යම් ගමන් බලපත්‍රයක් නිකුත් කරනු ලබන අන්තර් මිස, වයස අවුරුදු දහසයට (16) වැඩි තැනැත්තකු වෙත නිකුත් කරනු ලබන සෑම විදේශ ගමන් බලපත්‍රයක් ම එම ගමන් බලපත්‍රය නිකුත් කළ දින සිට අවුරුදු දහයක් (10) නොඉක්මවන කාලයක් සඳහා වලංගු විය යුතුය.

එසේ වුවද, අවුරුදු දහයකට (10) අඩු කාලයක් සඳහා ගමන් බලපත්‍රයක් නිකුත් කරනු ලබන අයුරු අවස්ථාවක, තත් කාර්ය සඳහා කරනු ලබන ඉල්ලීමක් මත නිසි බලධරයා විසින් එම විදේශ ගමන් බලපත්‍රය ඉතිරි කාලසීමාව සඳහා අලුත් කරනු ලැබිය හැකි ය ; කෙසේ වුවද එම විදේශ ගමන් බලපත්‍රයේ වලංගු මුළු කාලසීමාව එය නිකුත් කළ දින සිට අවුරුදු දහයක් (10) නොඉක්මවිය යුතුය.

(2) අවුරුදු දහසයකට (16) අඩු තැනැත්තකු වෙත නිකුත් කරනු ලබන සෑම විදේශ ගමන් බලපත්‍රයක්ම ; නිසි බලධරයා විසින් විදේශ ගමන් බලපත්‍රයේ නිශ්චිතව සඳහන් කරනු ලබන අඩු කාලයක් සඳහා නිකුත් කරනු ලැබ ඇත්නම් මිස, එය නිකුත් කළ දින සිට අවුරුදු පහක් (05) නොඉක්මවන කාලයක් වලංගු විය යුතු ය.

එසේ වුවද, අවුරුදු පහකට (05) අඩු කාලයක් සඳහා විදේශ ගමන් බලපත්‍රයක් නිකුත් කරනු ලැබ ඇති අවස්ථාවක, තත් කාර්යය සඳහා කරනු ලබන ඉල්ලීමක් මත නිසි බලධරයා විසින් එම විදේශ ගමන් බලපත්‍රය ඉතිරි කාලසීමාව සඳහා අලුත් කරනු ලැබිය යුතු ය ; කෙසේ වුවද එම විදේශ ගමන් බලපත්‍රයේ වලංගු මුළු කාලසීමාව එය නිකුත් කළ දින සිට අවුරුදු පහක් නොඉක්මවිය යුතු ය ; සහ

(2) ඉහත කී නියෝගයේ දෙවන උපලේඛනය වෙනුවට පහත දැක්වෙන උපලේඛනය ආදේශ කිරීමෙන් .-

	දෙවන උපලේඛනය	
	සේවයේ ස්ථානවල	අයකරනු ලබන ගාස්තුව රු.
1.	සියලු රටවල් සඳහා විදේශ ගමන් බලපත්‍රයක් නිකුත් කිරීමට (සාමාන්‍ය සේවය) - අවුරුදු 16ට වැඩි	3,000
2.	සියලු රටවල් සඳහා විදේශ ගමන් බලපත්‍රයක් නිකුත් කිරීමට (සාමාන්‍ය සේවය) - අවුරුදු 16ට අඩු	2,500
3.	මැද පෙරදිග සහ ආසියාතික රටවල් සඳහා විදේශ ගමන් බලපත්‍රයක් නිකුත් කිරීමට (සාමාන්‍ය සේවය)-අවුරුදු 16ට වැඩි	1,000
4.	මැද පෙරදිග සහ ආසියාතික රටවල් සඳහා විදේශ ගමන් බලපත්‍රයක් නිකුත් කිරීමට ( සාමාන්‍ය සේවය) - අවුරුදු 16ට අඩු	500
5.	හදිසි සහතිකයක් නිකුත් කිරීමට (සාමාන්‍ය සේවය)	1,000
6.	අනන්‍යතා සහතිකයක් නිකුත් කිරීමට	3,000
7.	විදේශ ගමන් බලපත්‍රයක, හදිසි සහතිකයක හෝ අනන්‍යතා සහතිකයක වලංගු කාලසීමාව දීර්ඝ කිරීමට	(එක් වර්ෂයකට) 100
8.	විදේශ ගමන් බලපත්‍රයක හදිසි සහතිකයක හෝ අනන්‍යතා සහතිකයක ඇති යම් තොරතුරක් සංශෝධනය කිරීමට	(එක් සංශෝධනයට) 250
9.	මැද පෙරදිග සහ ආසියාතික රටවල් සඳහා වූ විදේශ ගමන් බලපත්‍රයක් සියලු රටවල් සඳහා වලංගු කිරීමට	3,000
10.	සියලු රටවල් සඳහා වූ විදේශ ගමන් බලපත්‍රයක් නිකුත් කිරීමට (එක් දින සේවය)	10,000
11.	මැද පෙරදිග සහ ආසියාතික රටවල් සඳහා විදේශ ගමන් බලපත්‍රයක් නිකුත් කිරීමට - (එක් දින සේවය)	4,000

(3) ඉහත සඳහන් ගාස්තු 2006 මාර්තු මස 13 වැනි දින සිට බලපැවැත්වූ ලෙස සලකනු ලැබේ.